

КТ у Пінску і станцыя хуткай дапамогі ў Баранавічах

Не толькі ў абласным цэнтры, але і ў раёнах папаўняеца новымі аб'ектамі галіна аховы здароўя

У Брэсце адносяна нядаўна ўводзілі ў строй цэлы шэраг новых аб'ектаў аховы здароўя. Найбольш яскравы прыклад — паэтапная мадэрнізацыя і рэканструкцыя аддзялення ў Брэсцкай абласной клінічнай бальніцы, якая прырасла новымі карпусамі інфекцыйнага аддзялення. Па сутнасці, тут з'явілася новая інфекцыйная бальніца. Дадатковыя будынкі ўзвядзены і ў комплекс абласной дзіцячай бальніцы, пабудаваны дзіцячая і дарослая паліклінікі. Пералік можна доўжыць.

Напярэдадні тысячагоддзя горада ўрачыста адкрылі новую станцыю хуткай дапамогі ў Зарэчным раёне Брэста. Адзначалася, што з'яўленне гэтага аб'екта наўпраст уплывае на якасць і своечасовасць аказання першай дапамогі для вялікай часткі горада, бо выезд машын з новай станцыі па вуліцы Суворава дае магчымасць зберагчы каштоўныя хвіліны, якія часта становяцца вырашальнімі. Новая станцыя ўяўляе сабой трохпавярховы адміністрацыйна-бытавы корпус з надземным гаражом-стаянкай для аўтамабіляў хуткай дапамогі. На тэрыторыі ёсьць стэрылізацыйная, сістэма для абяшкоджання медыцынскіх адходаў, блок для за-праукі кіслародных балонаў, пакоі адпачынку для супрацоўнікаў, душавыя, сталоўка, канферэнц-зала.

Пераразаючы сімвалічную стужку, **старшыня аблвыканкама Анатоль ЛІС** сказаў тады аб дзяржаўным прыярытэце ў справе аховы здароўя і паабяцаў, што ў вобласці пастаянна будуць адкрываныя новыя па-

добныя аб'екты, сістэма аховы здароўя будзе папаўняцца аbstаляваннем.

Вось і сёлета медыкі з рэгіёнаў атрымліваюць новую магчымасці для ўдасканалення дыягнастычнага і лячэбнага пракэсаў, аказання першай дапамогі. У канцы мая ў Пінскім анкалагічным дыспансеры пачаў працаваць новы камп'ютарны тамограф. Дарэчы, гэта адзін з найноўшых рентгенавскіх спіральных тамографаў, якія закупілі профільнае міністэрства для ўстаноў аховы здароўя краіны.

Названы апарат быў патрэбны медыцынам у Пінску як паветра. Папярэдні тамограф выйшаў са строю яшчэ год таму, рабіць яго рамонт было немэтаўгодна — як высветлілася, кошт рамонту быў блізкі да кошту новай тэхнікі. Амаль год пацыентам анкалагічнага профілю даводзілася карыстацца паслугамі КТ Пінскай цэнтральнай бальніцы. А ў сувязі з цяперашнім эпідсітуацыяй тэрміны чакання ў чарзе сталі дасягаць чатырох месяцаў, што, зразумела, не спрыяла дакладнасці пастаноўкі дыягнозу і паспяховаму лячэнню.

Паводле слоў **галоўнага ўрача Пінскага анкалагічнага дыспансера Сяргея КАХАНОВІЧА**, новы камп'ютарны тамограф мае нашмат лепшыя дыягнастычныя якасці, чым папярэдні. Гэта значыць, за меншы адразак часу можна атрымальць «карцінку» зоны, якая даследуецца, і, што важна, з меншай пра-мянёвай нагрузкай. Апарат працуе ў дзве змены, за дзень аблследаванне праходзяць 32 чалавекі. Пры неабходнасці графік работы можа быць павялічаны — тады за дзень КТ пройдуть да 40 чалавек. Па накіраванні

урача пацыенты аблследуюцца бясплатна, таксама ёсць магчымасць аказання платных паслуг.

З увядзеннем у строй высокатэхнолагічнай апаратуры аблследаванне стала магчымы прайсці пацыентам з Пінска і Пінскага раёна, а таксам жыхарам Іванаўскага і Столінскага раёнаў. Кошт тамографа японскай вытворчасці складае 470 тысяч еўра.

А ў Баранавічах рыхтуюцца да наваселля на станцыі хуткай і неадкладнай медыцынскай дапамогі. У зоне яе аблслугоўвання (эта горад і раён) живе больш за 210 тысяч чалавек. Памяшканне 1948 года пабудовы не адпавядае сучасным патрэбам медыцынскай установы. Да таго ж раней станцыя была разлічана толькі на горад — пазней, калі дадучылі брыгады раённых медыкай, стала цеснавата.

Таму для станцыі ўзвялі новы двухпавярховы будынак. У ім прадугледжаны кабінеты амбулаторнага прыёму пацыентаў. Яшчэ на першым паверсе размесціцца дыспетчарская служба, службовая памяшканні, душавыя пакоі. Стэрылізацыйнае аддзяленне аснашчана сучаснымі сухажаравым і паровым стэрылізатарамі. Другі паверх аддалі пад адміністрацыю, пакоі адпачынку персаналу, сталоўку, канферэнц-залу.

Ідуць апошнія работы па падрыхтоўцы новай станцыі да засялення. Расстаўлены мэбля і аbstаляванне. Манціруеца і пра-вяраецца сувязь, што вельмі важна для работы хуткай дапамогі. Паводле інфармацыі **кіраўніка станцыі Васіля БАЦКАЛЕВІЧА**, медыкі плануюць пераехаць сюды праз тыдзень-другі.

Святлана ЯСКЕВІЧ.

ЗВЯЗДА